

"Olimpiya hərəkatı" layihəsi çərçivəsində məktəblərin Bakı şəhər birinciliyinin başlanğıc mərasimi keçirilib.

İlk olaraq həndbol üzrə yarışların final oyunları baş tutub. Daha sonra birinciliyin proqramına daxil olan badminton, həndbol və velosiped idman növləri üzrə qalib komandalar mükafatlandırılıb. Qalibləri Təhsil nazirinin müavini Firudin Qurbanov, Gənclər və İdman nazirinin müavini Şəmayil Şəmaylov, Milli Olimpiya Komitəsinin vitse-prezidenti Çingiz Hüseynzadə, Azərbaycan Milli Olimpiya Komitəsinin baş katibinin müavini Azər Əliyev, Azərbaycan Milli Olimpiya Komitəsinin vitse-prezidenti Xəzrə Şəyev, Azərbaycan Velosiped Federasiyasının vitse-prezidenti Sahi Sahibbəkbərov, Azərbaycan Badminton Federasiyasının baş katibi Nəsimi Musayev, Azərbaycan Həndbol Federasiyasının baş katibi Orxan Məmmədov, Olimpiya çempionları Fərid Mansurov, Zəfira Məftahətdinova və Lüdmila Şubina təltif edib.

I, II, III yer tutan məktəb komandalarına kubok, diplom, medal və həvəsləndirici hədiyyələr təqdim olunub.

Qeyd edək ki, noyabr-dekabr aylarında keçirilən yarışlara badminton, həndbol və velosiped idman növləri üzrə Bakı şəhərinin 12 rayonundan 291 məktəb, 13 mindən çox məktəbli qatılıb.

Baş Badminton idman növü üzrə I yeri Yasamal rayonu 286 nömrəli, II yeri Xətai rayonu 260 nömrəli, III yeri Binəqədi rayonu 276 nömrəli tam orta məktəbin komandası, Velosiped idman növü üzrə I yeri Yasamal rayonu 308 nömrəli, II yeri Xətai rayonu 29 nömrəli, III yeri Nəsimi rayonu 111 nömrəli tam orta məktəbin komandası tutub. Həndbol idman növü üzrə isə I yerə Xəzrə rayonu 183 nömrəli, II yerə Nizami rayonu 12 nömrəli, III yerə 80 nömrəli tam orta məktəbin komandası layiq görülüb.

Birinciliyin keçirilməsində məqsəd məktəblərlə arasındakı olimpiya hərəkatının təvəqü etməklə təhsil müəssisələrində idman federasiyaları arasında mədəniyyət gücləndirmək, ümumi təhsil müəssisələrində fiziki tərbiyə fənninə maraqların artırılaraq olimpiya idman komplekslərində nəsmələri istifadəni təşkil etməklə hədəf idman növləri üzrə kütləvi yarışlardan ibarətdir.

"Olimpiya hərəkatı" layihəsi Təhsil və Gənclər və İdman nazirlikləri, Milli Olimpiya Komitəsi və Beynəlxalq Olimpiya Komitəsinin ümumdünya tərəfdaşı olan "Coca-Cola" şirkətinin birgə tərəfdaşlığı ilə keçirilir.